

కై కాంటర్



ప్రజా సంక్షేమమే అంతిమ లక్ష్యం

తెలుగు దిన పత్రిక

రిపోర్టర్ కావాలను



కై కాంటర్

తెలుగు దిన పత్రికలో పనిచేయుటకు ఆంధ్ర ప్రదేశ్ రాష్ట్రంలో

- జిల్లా బ్యూరోలు
- జిల్లా ఇన్‌చార్జీలు
- నియోజక వర్గ ఇన్‌చార్జీలు


కావాలను.

సంప్రదించవలసిన మా ఫోన్ నంబరు

98497 07349

సంపుటి : 01 సంచిక : 83 క్రిష్ణా, బుధవారం 17 - 12 - 2025 పేజిలు : 4 వెల. 2/-

అధ్యాపకుల సమస్యల వెంటనే పరిష్కరించండి



డిసెంబరు 16 కై కాంటర్ స్టూన్స్: విజయవాడలోని విశ్వవిద్యాలయంలో నిర్వహించిన అఖిల భారతీయ రాష్ట్రీయ సైక్లిక్ మహాసంఘం (ఏ బి ఆర్ ఎస్ ఎం) ప్రాంత అభ్యాస వర్గ లో రాష్ట్రములోని విశ్వవిద్యాలయాలు, డిగ్రీ, ఇంజనీరింగ్ మరియు ఇంటర్మీడియట్ కళాశాలల నుండి అధ్యాపకులు పాల్గొని ఆంధ్రప్రదేశ్ లోని ఉన్నత విద్యా రంగంలో పనిచేస్తున్న అధ్యాపకుల సమస్యలపై చర్చించి ప్రాంత అభ్యాస వర్గ కు ముఖ్య అతిథిగా హాజరైన ఆంధ్రప్రదేశ్ రాష్ట్ర ఉన్నత విద్యా మంత్రి చైర్మన్ ప్రొఫెసర్ కె .మధు మూర్తి కి విజ్ఞాపన పత్రాన్ని సమర్పించారు. విశ్వవిద్యాలయాల, డిగ్రీ కళాశాలలు మరియు ఉన్నత విద్యా సంస్థలలో అధ్యాపకులను వెంటనే నియమించడం, అధ్యాపకుల పదోన్నతుల కోసం కెరీర్ అడ్వాన్స్ స్కీమ్ నిర్వహించేలా విశ్వవిద్యాలయాలను ఆదేశించడం, వివిధ విశ్వవిద్యాలయాలలో పనిచేస్తున్న అకడమిక్ కన్సల్టెంట్లకు జీతాలు ఇవ్వడానికి జీవ్ నెంబర్ 110 అమలు, ఇంజనీరింగ్ అడ్మిషన్లకు ముందే డిగ్రీ కళాశాల ప్రవేశాలు నిర్వహించడం, నూతన జాతీయ విద్యా విధానములో కొత్త పాఠ్యాంశాలను రూపొందించడంలో ఉపాధ్యాయులను భాగస్వామ్యం చేయడం, ప్రతి నెల 1 వ తేదీన జీతాలు విడుదల చేయడానికి సరైన చర్యలు తీసుకోవడం, మంచి మౌలిక సదుపాయాలు మరియు భవనాలను పొందడానికి కొత్తగా స్థాపించబడిన విశ్వవిద్యాలయాలకు ప్రత్యేక నిధులను విడుదల చేయడం, రాష్ట్రంలో ఖాళీగా ఉన్న విశ్వవిద్యాలయాలకు శాశ్వత వైస్ ఛాన్సలర్ల ను నియమించడం వంటి సమస్యలను ఈ విజ్ఞాపన పత్రంలో



పొందుపరచడం జరిగింది . ఆంధ్రప్రదేశ్ రాష్ట్ర ఉన్నత విద్యా మంత్రి చైర్మన్ ప్రొఫెసర్ కె .మధు మూర్తి గారు మాట్లాడుతూ ప్రభుత్వ పెద్దలు మరియు సంబంధిత అధికారులతో చర్చించి సమస్యలను పరిష్కరిస్తామని హామీ ఇవ్వటం జరిగింది. ఈ కార్యక్రమంలో ఏ బి ఆర్ ఎస్ ఎం జాతీయ సహ సంఘటన కార్యదర్శి శ్రీ గుంత లక్ష్మణ్ జి, రాష్ట్ర అధ్యక్షులు ప్రొఫెసర్ వై.వి. రామి రెడ్డి, రాష్ట్ర ప్రధాన కార్యదర్శి ప్రొఫెసర్ డి ఎస్ వి ఎస్ బాలసుబ్రహ్మణ్యం, రాష్ట్ర అదనపు ప్రధాన కార్యదర్శి డాక్టర్ జి రాజశేఖర్, డాక్టర్ కాశి బాబు రాష్ట్ర ప్రధాన కార్యదర్శి ,డిగ్రీ కళాశాలల విభాగం, ప్రొఫెసర్ ముప్పాల లక్ష్మణ్ రావు రాష్ట్ర ప్రధాన కార్యదర్శి, ఇంజనీరింగ్ కళాశాలల విభాగం, శ్రీ శరత్, రాష్ట్ర అధ్యక్షుడు ఇంటర్మీడియట్ విభాగం, డాక్టర్ ఎం వి సర్వయ్య రాష్ట్ర ప్రధాన కార్యదర్శి, ఇంటర్మీడియట్ విభాగం మరియు వివిధ విశ్వవిద్యాలయాల డిగ్రీ, ఇంటర్మీడియట్, ఇంజనీరింగ్ కళాశాలల్లో పనిచేస్తున్న దాదాపు 200 మంది అధ్యాపకులు పాల్గొన్నారు.

ఎపీపీ కంభంపాటి రవికి అభినందనలు



కృష్ణా జిల్లా గుడివాడ::: కై కాంటర్ స్టూన్స్ ప్రతినిధి::: జిల్లా అదనపు కోర్టు ఎపీపీగా కంభంపాటి రవి నియామకంగుడివాడ పట్టణ ప్రముఖ న్యాయవాది కంభంపాటి రవి ని గుడివాడ 11వ జిల్లా అదనపు కోర్టు అడిషనల్ పబ్లిక్ ప్రాసిక్యూటర్ గా నియమిస్తూ ప్రభుత్వ ప్రిన్సిపల్ సెక్రటరీ కుమార్ విశ్వజిత్ ఈ నెల 11వ తేదీన జీవోను విడుదల చేశారు. గతంలో 11వ జిల్లా అదనపు కోర్టు అడిషనల్ పబ్లిక్ ప్రాసిక్యూటర్ గా 2015 నుండి 2021 వరకు పనిచేశారు. ఈ సందర్భంగా గుడివాడ టైమ్స్ ఎడిటర్ బాపట్ల సుధీర్, కాసుకొల్లు సర్పంచ్ తామస్, బిజెపి యువమోర్చా జిల్లా ఉపాధ్యక్షుడు మొవ్వ ఫణీంద్ర, బందెల విజయనాగర్ నాగదాసి విజయ్, ప్రకాష్ , భాను, సుమంత్. బాబి. గణేష్, లక్ష్మణ్ తదితరులు, ఎపీపీ కంభంపాటి రవినీ కలిసి అభినందించారు.

గుడివాడను భోభో క్రీడకు కేరాఫ్ అడ్రస్ గా మార్చిన మడకా ప్రసాద్



గుడివాడ, డిసెంబర్ 16 (కై కాంటర్) ఆంధ్రప్రదేశ్ భోభో అసోసియేషన్ నూతన అధ్యక్షుడిగా మడకా ప్రసాద్ ఏలూరులో జరిగిన ఎన్నికలలో ఏకగ్రీవంగా ఎన్నికయ్యారు. మడకా ప్రసాద్ ఈ పేరు అంటేనే గుడివాడ నగరంలో తెలియని వారు ఉండరు వ్యాయామ ఉపాధ్యాయులుగా, కృష్ణాజిల్లా భోభో సంఘ ప్రధాన కార్యదర్శిగా, ఆంధ్రప్రదేశ్ భోభో సంఘం కోశాధికారిగా, భోభో ఫెడరేషన్ ఆఫ్ ఇండియా మెంబర్ గా, అంతర్జాతీయ భోభో రిపర్టింగ్ ఇలా అంచలంచెలుగా ఆయన ఎదిగి ఎంతోమంది వ్యాయామ ఉపాధ్యాయులకు, క్రీడాకారులకు స్ఫూర్తిగా నిలిచారు. కృష్ణాజిల్లాలో ముఖ్యంగా గుడివాడలో ఎంతోమంది విద్యార్థిని, విద్యార్థులను వ్యాయామం నేర్పడమే కాకుండా, విద్యార్థులలో క్రమశిక్షణ, ఆరోగ్య స్పృహ, నాయకత్వ లక్షణాలను పెంపొందించే విధంగా జాతీయ, అంతర్జాతీయ క్రీడాకారులుగా తీర్చిదిద్ది ప్రయోజకుల్ని చేసి గుడివాడను భోభో క్రీడకు కేరాఫ్ అడ్రస్ గా మార్చారు. ఎంతోమంది విద్యార్థిని, విద్యార్థులు ప్రభుత్వ కొలువులు సాధించి అందరికీ ఆదర్శంగా నిలిచారు. భోభో క్రీడకు, భోభో క్రీడను నమ్ముకున్న విద్యార్థుల అభివృద్ధికి నిస్వార్థంగా చేస్తున్నటువంటి సేవలను గుర్తించి మడకా ప్రసాద్ ని ఆంధ్ర ప్రదేశ్ భోభో సంఘ అధ్యక్షులుగా ఎన్నుకున్నారు. అధ్యక్షులుగా ఎన్నికైన ప్రసాద్ కి గుడివాడ ఎమ్మెల్యే వెనిగండ్ల రామ, ఎస్పీఆర్ స్టేడియం కమిటీ వైస్ చైర్మన్ యలవర్తి శ్రీనివాసరావు , జాయింట్ సెక్రటరీ రంగ ప్రసాద్ , గౌతమ్ స్కూల్ డైరెక్టర్ అవినాష్ భో-భో సంఘం జిల్లా సెక్రటరీ మద్దినేని సత్యప్రసాద్, జాతీయ భోభో క్రీడాకారుడు, వ్యాయామ ఉపాధ్యాయుడు విజయ్ కుమార్ గోగులముడి, జాతీయ భోభో క్రీడాకారుడు, పోలీస్ కానిస్టేబుల్ నట్ల సుధీర్, జాతీయ భోభో క్రీడాకారుడు, ప్రభుత్వ వ్యాయామ ఉపాధ్యాయులు ధనాల రాజకుమార్ అభినందనలు తెలియ చేసారు



కన్నులపండగ గా భక్తిశ్రద్ధలతో అయ్యప్పస్వామి పడిపూజ



ఏలూరు జిల్లా ముదినేపల్లి::: కై కాంటర్ స్టూన్స్ ప్రతినిధి::: కన్నులపండగ గా భక్తిశ్రద్ధలతో అయ్యప్పస్వామి పడిపూజ పెద్దపాలపర్రు గ్రామంలో గోపాల శాస్త్రి గురుస్వామి ఆధ్వర్యంలో అయ్యప్ప మాల దారులైన గన్నమనేని పవన్ కుమార్, తిరువీధుల భానుప్రకాష్ లు అయ్యప్పస్వామి మండల దీక్ష తీసుకొని

ఎంతో వైభవోపేతంగా తోటి అయ్యప్ప స్వామి మాలాధారులందరినీ ఆహ్వానించి అరటి దొప్పలతో అయ్యప్ప స్వామి మండపాన్ని, పద్దెనిమిది మెట్లను, అరటి బొందెతో ద్వజ స్తంభాన్ని నిర్మించి భక్తి శ్రద్ధలతో అయ్యప్ప స్వామి పడిపూజ కార్యక్రమం లో పంచామృతాలు, పండ్ల రసాలు, కొబ్బరినీరు, పసుపు, కుంకుమ, గంధం, వీధూది , పన్నీరు, సుగంధ ద్రవ్యాలు తో కూడిన అభిషేకాలు నిర్వహించి, అయ్యప్ప స్వామి వారికి ప్రీతి పాత్రమైన పేట తుళ్ళి కార్యక్రమం నిర్వహించి అట, పాటలతోనూ, స్వామి వారి భక్తి పాటలని భక్తి శ్రద్ధలతో నిర్వహించి, మంగళ వాయిద్యాల నడుమ అయ్యప్ప మాల దారులైన గన్నమనేని పవన్ కుమార్, తిరువీధుల భాను ప్రకాష్ లు చేత ఏర్పాటు చేయించబడిన బిక్షలని నివేదనను భక్తి పూర్వకంగా సమర్పించి అయ్యప్పస్వామికి హారతులు సమర్పించి తీర్థ, ప్రసాదాలు, బిక్ష ప్రసాదాలని వందమంది పైచిలుకు అయ్యప్ప స్వాములు, రెండు వందల మంది గ్రామస్తులు స్వీకరించారు అనంతరం అయ్యప్పస్వామి వారి అసిస్టులు పడిపూజలో పాల్గొన్న స్వాములకు, పెద్దపాలపర్రు గ్రామానికి, గ్రామం నుండి, ఉండాలనిగురుస్వామి గోపాల శాస్త్రి స్వామి వేదమంత్రాలతో ఆశీర్వాదించారు

గ్రామస్తులకు త్రాగునీటిని అందించాలన్న చల్లగుళ్ళ శోభనాద్రి చౌదరి



ఏలూరు జిల్లా ముదినేపల్లి::: కై కాంటర్ స్టూన్స్ ప్రతినిధి::: గ్రామస్తులకు త్రాగునీటిని అందించాలన్న చల్లగుళ్ళ శోభనాద్రి చౌదరి పెద్దపాలపర్రు గ్రామంలో మంచి స్వచ్ఛమైన త్రాగు నీటిని గ్రామ ప్రజలకు అందించాలని, గ్రామంలో వున్న రెండు మంచి నీటి



నీరుగా అందించటానికి మంచి నీటిని పైపుల ద్వారా పంపు మెయిన్ ట్యాంక్ ని సుబ్రహరచుటకు ప్రత్యేక శ్రద్ధని వహించి యుద్ధప్రాతిపదన మంచినీటి ట్యాంకులు సుబ్రహరచుటకు చర్యలు తీసుకొన్నందుకు, ముదినేపల్లి మండలాధ్యక్షుడు చల్లగుళ్ళ శోభనాద్రి చౌదరి, వారి కుమారుడు ఆదిత్య చౌదరి లు గ్రామస్తులకు మంచి త్రాగునీరు అందిస్తున్నందుకు, ధన్యవాదాలు తెలియచేసారు గ్రామంలో చల్లగుళ్ళ శోభనాద్రి చౌదరి, ఆదిత్య చౌదరిలు రానున్న రోజులలో ఎం.ఎల్.ఎ. కామినేని శ్రీనివాస్ కి తెలియచేసి గ్రామ మంచి నీటి చెరువులకు రిమిట్రెంట్, చెరువుల చుట్టూ ఫినిషింగ్ వేయించటానికి నిధులు సమకూర్చి నూతన మంచినీటి ట్యాంకులు నిర్మించటానికి కృషి చేస్తామని గ్రామస్తులతో అన్నారు చల్లగుళ్ళ శోభనాద్రి చౌదరి, వారి తనయుడు ఆదిత్య చౌదరి చేస్తున్న సేవలకు గ్రామ ప్రజలు నిరాజనాలు పలుకుతున్నారు

చెరువులు నీరు నిల్వలు కలుషితం కాకుండా ప్రత్యేక శ్రద్ధ తీసుకోవాలని గ్రామ సర్పంచికి, గ్రామ పంచాయతీ కార్యదర్శి కి తెలియపర్చగా, గ్రామ సర్పంచ్ గంటా రాకేష్ కుమార్ ఆధ్వర్యములో గ్రామ పంచాయతీ కార్యదర్శి ఎం.గోవర్ధనరావు పర్యవేక్షణ లో మంచినీటి చెరువు నుండి వచ్చే నీటిని నీటి నిల్వల ట్యాంకులు లో ఫిల్టర్ బెడ్ లని సుబ్రహరచి గ్రామంలోని ప్రజలకు మంచి నీటిని త్రాగు



జిల్లా ఎస్సీఎఫ్ఐ కార్యదర్శి దుర్గారావు కి ఘన సన్మానం



విజయవాడ, డిసెంబర్ 16 (క్రైం కౌంటర్ న్యూస్): జిల్లా పాఠశాల క్రీడా సమాఖ్య ఆధ్వర్యంలో అన్ని క్రీడాకారులను ఎంతో చాకచక్యంగా, సమర్థవంతంగా నిర్వహించటంలో ప్రముఖులైన ఎస్సీఆర్ జిల్లా పాఠశాల క్రీడా సమాఖ్య ప్రధాన కార్యదర్శి లావేటి దుర్గారావుని ఏకతాప పాఠశాల యాజమాన్యం ఘనంగా సన్మానించింది. ఏకతాప పాఠశాలలో అత్యంత పారదర్శకంగా నిర్వహించిన మోడరన్ పంట తలాన్ ఎంపికలకు పరిశీలకులుగా విచ్చేసిన దుర్గారావుని పాఠశాల ఉప ప్రధాన ఉపాధ్యాయులు ఐశ్వర్య సాంబశివన్, వ్యాయామ విద్య విభాగాధిపతి విజయ్ కుమార్ గోగులమూడి పుష్పగుచ్చమిచ్చి శాలువా కప్పి ఘనంగా సన్మానించారు. దుర్గారావు వ్యాయామ ఉపాధ్యాయుడిగా ఎంతోమంది విద్యార్థిని ఎంతోమంది విద్యార్థిని విద్యార్థులను, విద్యార్థులను ఉత్తమ క్రీడాకారులుగా తీర్చిదిద్ది జాతికి అంకితం చేస్తున్న తీరుని విజయ్ కుమార్ ప్రశంసించారు. అలాగే భవిష్యత్తులో కూడా ఎస్సీఎఫ్ఐ కార్యదర్శిగా ఉత్తమ సేవలందిస్తూ క్రీడా కార్యక్రమాలను నిర్వహించాలని పాఠశాల ప్రధాన ఉపాధ్యాయులు ఐశ్వర్య కోరారు. ఈ కార్యక్రమంలో పాఠశాల క్రీడా సామాఖ్య పరిశీలకు నాంచరయ్య, స్పెషియల్ శిక్షకులు అరుణ్ తదితరులు పాల్గొన్నారు.

అబాకన్ వేదిక్ మ్యాథ్స్ పోటీలలో ప్రతిభ చాటిన సెంటెన్స్ విద్యార్థుల ..



ఇబ్రహీంపట్నం, డిసెంబర్ 16(క్రైం కౌంటర్ న్యూస్): అబాకన్ వేదిక్ మ్యాథ్స్ పోటీలలో గుంటుపల్లి సెంటెన్స్ విద్యార్థులు విశిష్ట ప్రతిభ కనబరిచి బహుమతులు గెలుచుకున్నారు. గూగిల్ షైన్ కంపెనీ ఆధ్వర్యంలో పాఠశాలలో నిర్వహించిన మూడు దశల పోటీలలో విద్యార్థులు కేవలం 6 నిమిషాలలో 70 లెక్కలు చేసి అత్యుత్తమ ప్రతిభ కనబరిచారు. ఈ సందర్భంగా ఏర్పాటు చేసిన కార్యక్రమంలో స్కూల్ ప్రిన్సిపాల్ బైజయంతి విజేతలను అభినందించి బహుమతులు అందజేశారు. ఈ పోటీలను గూగిల్ షైన్ ప్రతినిధి మొనిక పోటీలు నిర్వహించి విజేతలను ప్రకటించారు. సెంటెన్స్ పాఠశాలలో అబాకన్, వేదిక్ మ్యాథ్స్ బోధన టీచర్ షేక్ మహబూబ్ బి మాట్లాడుతూ నేటి స్పీడ్ యుగంలో తక్కువ సమయంలో ఎక్కువ లెక్కలు చేయడం అబాకన్, వేదిక్ మ్యాథ్స్ ప్రత్యేకతని తెలిపారు. దీని ద్వారా విద్యార్థుల మెదడు మరింత చురుకుగా మారుతుందని అన్నారు. ఈ కార్యక్రమంలో పాఠశాల బోధన సిబ్బంది, విద్యార్థిని విద్యార్థులు పాల్గొన్నారు.

ఈ కుక్కలకు ఏమైంది..?

పెదవేగి, డిసెంబరు 16 పలు ప్రాంతాల్లో చర్మ సంబంధ వ్యాధులతో కుక్కలు విలవిల్లాడుతున్నాయి. శరీరమంతా మచ్చలతో, దురదతో కూడిన బాధను అనుభవిస్తూ, విలవిల్లాడుతున్నాయి. ఒక ఒకదాని నుంచి మరొక దానికి ఈ చర్మ వ్యాధి వ్యాపిస్తుండడంతో వాటి మనుగడకే ప్రమాదకరంగా మారుతోంది. వ్యాధి సోకిన కుక్కలు బహిరంగంగా తిరుగుతుండడంతో ఆ వ్యాధి మనుషులకు సోకే ప్రమాదం లేకపోలేదని వైద్యులు హెచ్చరిస్తున్నారు. మాంసం దుకాణాల వద్ద కోడి వృద్ధులను ఇవి తినడం వల్లే చర్మ వ్యాధికి కారణమని కొవ్వలి పశు వైద్యాధికారి డాక్టర్ ఎం.హరికృష్ణ తెలిపారు. కోళ్ల పెరుగుదలకు రైతులు యాంటీబయోటిక్స్, ఇతర మందులను అధికంగా వినియోగిస్తున్నారు. వాటికి సంబంధించిన అవశేషాలు కోళ్ల పేగుల్లో ఎక్కువ శాతం నిల్వ ఉంది. కుక్కలు ఆ పేగులు, ఇతర వృద్ధులను తినడం కారణంగా చర్మవ్యాధి (అలెర్జిక్) బారిన పడుతున్నాయి. గాలి ద్వారా మనుషులకు సోకే ప్రమాదం కూడా లేకపోలేదు. జాగ్రత్తగా ఉండడం తప్ప మరో మార్గం లేదు.



తండ్రికి తగ్గ తనయ అమరావతి బ్రాండ్ అంబాసిడర్



విలారు జిల్లా ముదినేపల్లి::: క్రైం కౌంటర్ న్యూస్ ప్రతినిధి::: తండ్రికి తగ్గ తనయ అమరావతి బ్రాండ్ అంబాసిడర్ ముదినేపల్లి మండలానికి గర్వ కారణంగా చిన్న నాటినుండే తల్లి లేక తండ్రి అలనా పాలన లో పెరుగుతూ ఉహ వచ్చిన నాటినుండి తోటి విద్యార్థిని, విద్యార్థుల లాగా తల్లి ప్రేమకు నోచుకోలేదనే భాదను తన మనస్సులోనే ఉంచుకొని తండ్రి ప్రేమానురాగాలతో పెరుగుతూ తన తండ్రి నే దైవం గా భావిస్తూ, పాఠశాల లోని తన తోటి విద్యార్థిని, విద్యార్థులకు అవసరమగు పుస్తకాలు, బలపాలు, పెన్సిల్స్ ని తన తండ్రి ఇస్తున్న డబ్బులుతో కొనిపెడుతూ, పేదలకు సేవ చేయటం లోనే సంత్వస్తి ఉందని భావించిన అంబుల వైష్ణవి, తాను చదువుతున్న పాఠశాల లో అవసరమగు సరియిన వసతులు లేకుండా ఉన్నాయని వాటికి ఆర్థిక సహాయం చేయాలని తన తండ్రి డాక్టర్ మనోజ్ ని కోరగా కూతురు పై మమకారం తో పాఠశాల ను దత్తత తీసుకొని పాఠశాల మరామత్తులు చేయించి అధ్యాపకులు, తోటి విద్యార్థుల మనస్సులో సుస్థిర స్థానం సంపాదించి, అందరి మన్ననలు పొందుతూ, నిరుపేద కుటుంబాలకు ఆపద వస్తే నేనున్నానంటూ తన తండ్రికి తెలియచేసి తన దాచుకుంటున్న ధనం ను విరాళాలు అందిస్తూ, తనకు, తన తండ్రికి మంచి గుర్తింపు, పేరును తీసుకువస్తూ గత 20 సంవత్సరాలుగా ముదినేపల్లి మండలంలో అందరి తలలో నాలుక గా మెసలుతూ, అందరి ఆప్యాయతలని పంచుకుంటూ రాష్ట్రాధి వృద్ధికి చంద్రబాబు నాయుడు చేస్తున్న కృషికి ముగ్గురాల్చి, సమైక్యాంధ్ర కోసం శాంతి యుత నిరాహార దీక్షలో పాల్గొని, చిన్న తనం లోనే అప్పటి ముఖ్యమంత్రి కిరణ్ కుమార్ మన్ననలని పొంది, తన, తన తండ్రి పేద వారికి చేస్తున్న ప్రజాసేవ గురించి తెలియ చేసినందుకు చంద్రన్న మన్ననలను పొందింది. ముదినేపల్లి లోని పేదరికం లో వున్న వారికి, వట్టేదన్నము పెట్టి ఆకలి తీర్చాలనే ఆలోచనతో నిరుపేదలకు బియ్యం, పచారి సరుకులని అందిస్తూ, మృతి చెందిన నిరుపేద కుటుంబాలకు బాసటగా నిలచి దహన సంస్కారాలకి, తగు ఆర్థిక సహాయం, పచారి సరుకులు ఇస్తూ సంత్వస్తిని చెందుతూ, పేదరికంలో ఉంటూ వివిధ రకాలుగా అగ్నికి అహుతి ఐన గృహాలు కి అన్న, వస్త్రాలు కల్పించి, గృహ మరామత్తుల నిమిత్తం ఆర్థిక సహాయాన్ని అందిస్తూ, ముదినేపల్లి లో తన చేస్తున్న సహాయం గురించి తెలిసిన మండలం లోని వివిధ గ్రామాల ప్రజలకి కూడా ఆపద వస్తే నేనున్నానంటూ వారికి తన వంతు ఆర్థిక సహాయానందిస్తూన్న వైష్ణవి పేద ప్రజలకు చేస్తున్న సేవలని సీ.ఎం. చంద్రబాబు మెచ్చుకొని అమరావతి బ్రాండ్ అంబాసిడర్ గా అంబుల వైష్ణవిని నియమించారు చిన్న వయస్సులో అమరావతి బ్రాండ్ అంబాసిడర్ పదవిని పొందిన ఘనతని పొంది ముదినేపల్లి మండలానికి చెరగని ముద్రపేసి

కుల మత భేదంలేకుండా అందరూ సెమీ క్రిస్టన్ వేడుకల్లో పాల్గొనడం చాలా సంతోషం



విలారు జిల్లా ముదినేపల్లి ::: క్రైం కౌంటర్ న్యూస్ ప్రతినిధి::: కుల మత భేదంలేకుండా అందరూ సెమీ క్రిస్టన్ వేడుకల్లో పాల్గొనడం చాలా సంతోషంగా ఉందని ముదినేపల్లి మండల ప్రజా పరిషత్ అధ్యక్షులు రామిశెట్టి ముదినేపల్లి మండల ప్రజాపరిషత్ అధ్యక్షులు సత్యనారాయణ ముదినేపల్లి లోని ప్రాథమిక ఆరోగ్య కేంద్రం లో.. సెమీ క్రిస్టన్ వేడుకలలో ముఖ్యఅతిథిగా హెచ్.డి.ఎస్. కమిటీ చైర్మన్ మరియు ముదినేపల్లి మండల ప్రజా పరిషత్ అధ్యక్షులు రామిశెట్టి సత్యనారాయణ పాల్గొని, ఎం.పీ.టీ. మాట్లాడుతూ క్రిస్టన్ అంటే సంతోషకమైన పండుగ అని జీవితం యొక్క పరిపూర్ణత యేను నందు గుప్తమై ఉందని అన్నారు...అనంతరం ఈ వేడుకల్లో పాల్గొని సెమీ క్రిస్టన్ కేకును కట్ చేశారు.

అత్తపై హత్యాయత్నం.. ప్రియుడితో పారిపోయిన వివాహిత

డిసెంబరు 16 క్రైం కౌంటర్ న్యూస్: కృష్ణా జిల్లా, మచిలీపట్నంలో ఇటీవల షాకింగ్ ఘటన వెలుగు చూసింది. రాత్రి వేళ ఇంట్లో నిద్రిస్తున్న పార్వతి అనే వృద్ధురాలిని ఆమె కోడలు తన ప్రియుడితో కలిసి హత్య చేసేందుకు యత్నించింది. పార్వతి అపస్మారక స్థితికి చేరుకోగా చనిపోయిందనకుని భావించిన కోడలు ఆ వ్యక్తితో కలిసి తన మూడేళ్ల బిడ్డను తీసుకుని వెళ్లిపోయింది. తన భర్త పెట్రోల్ బంకులో నైట్ డ్యూటీకి వెళ్లిన తర్వాత ఆమె ఈ నేరం చేసింది. నిద్రతులిద్దరి కోసం గాలిస్తున్నట్లు పోలీసులు తెలిపారు.



పేద ప్రజల మనస్సులో సుస్థిర స్థానాన్ని సంపాదిస్తూ తన వంతు సహాయంగా సేవ చేస్తూ ముందుకు వడి, వడిగా అడుగులు వేస్తూ అమరావతి నిర్మాణం కోసం చంద్రన్న పిలుపు మేరకు తనకున్న బంగారు గొలుసు, గాజులుని అమ్మి విరాళం అందించారు, అమరావతి రాజధాని నిర్మాణం కోసం, హై కోర్ట్ నిర్మాణానికి, పోలవరం ప్రాజెక్టు నిర్మాణానికి, రహదారుల నిర్మాణానికి, తనకి వున్న 3 ఎకరాల వ్యవసాయ భూమిలోని ఒక్క ఎకరం యాభై సెంట్లు పొలాన్ని అమ్మి 50 లక్షలు విరాళంగా చంద్రన్న కి అందించారు 2వ సారి చంద్రన్న ప్రశంసలు పొందిన వైష్ణవిని అమరావతి బ్రాండ్ అంబాసిడర్ గా నియమించారు అమరావతి నిర్మాణం కోసం 100కోట్ల రూపాయలుని సేకరిస్తానని చంద్రన్నకి చెప్పగా సీ.ఆర్.డి.ఎ. అనుమతులని ఇప్పించి బ్యాంకు ఖాతాకి ధనం జమ ఐయ్యేలా చర్యలు తీసుకునగా, నవ్యాంధ్ర నిర్మాణం కోసం చేయి చేయి కలుపుదాం అమరావతి ని అభివృద్ధి చేయటానికి కృషి చేస్తూ, వైద్య విద్యను అభ్యసిస్తూ, పేద ప్రజలకు తనవంతు సహాయం అందిస్తూ, స్కూల్స్, కాలేజీలకు విద్యార్థిని, విద్యార్థుల అవసరాలకి అనుగుణంగా తన వంతు సహాయ, సహకారాలు అందిస్తూ పచ్చని ప్రకృతి ద్వారా ప్రాణ వాయువు ఆక్సిజన్ అందించటానికి మొక్కలు పెంచాలని ప్రోత్సాహిస్తున్న అమరావతి బ్రాండ్ అంబాసిడర్ అంబుల వైష్ణవి, ఆమె తండ్రి డాక్టర్ మనోజ్ లు చేస్తున్న సేవలను గుర్తించి డాక్టర్ మనోజ్ కి ఉత్తమ తండ్రిగా, పేద ప్రజలకి చేస్తున్న సేవలనందిస్తున్నందుకు స్వచ్ఛంద సంస్థలు ద్వారా పలుసార్లు అవార్డులు అందుకొని ముందుకు అడుగులు వేస్తున్న డాక్టర్ మనోజ్, అమరావతి బ్రాండ్ అంబాసిడర్ అంబుల వైష్ణవిలకు ఆనందం తో శుభాకాంక్షలు తెలియచేస్తూ, వారికి బాసటగా నిలిచి అమరావతి అభివృద్ధి కోసం తమ వంతు సహాయ, సహకారాలందిస్తున్న ప్రజలందరికి తమ ధన్యవాదాలు తెలియచేశారు.



అనంతరం జరిగిన ప్రార్థనలో, ప్రభువు యేసుక్రీస్తు చూపిన మార్గంలో నడవాలని, బైబిల్ చదివి జ్ఞానం పొందడం ద్వారా ఆయన మార్గంలో నడిచిన వారం అవుతామని సూచించారు. కొవ్వొత్తులు వెలిగించి ఒకరికొకరికి శుభాకాంక్షలు తెలుపుకున్నారు ప్రభుత్వ ఆరోగ్య కేంద్రం కి వచ్చే రోగులు ఇబ్బంది పడకుండా ఎం.పీ.టీ. రామిశెట్టి తన సొంత ఖర్చులతో 50 కుర్చీలను ఉచితంగా సెమీ క్రిస్టన్ వేడుకలు సందర్భంగా హాస్పిటల్ కి బహుకరించారు ఈ కార్యక్రమం లో వైద్య అధికారులు శాంతి శ్రీ, స్వాతి, ఇతర వైద్య సిబ్బంది ఎ.ఎన్.ఎం.లు తదితరులు పాల్గొన్నారు



పీపీపీ విధానంపై కేంద్రమంత్రిని వైసీపీ ఎంపీలు తప్పుదోవ పట్టించారని ఆరోపణ



డిసెంబరు 16 క్రైం కౌంటర్ న్యూస్: వైసీపీ అధినేత వైఎస్ జగన్ కు న్యాయస్థానాల పట్ల ఏమాత్రం గౌరవం లేదని ముఖ్యమంత్రి చంద్రబాబు విమర్శించారు. అక్రమాస్తుల కేసుల్లో కోర్టుకు హాజరుకాకపోవడమే దీనికి నిదర్శనమని ఆయన ఆరోపించారు. మంగళవారం నాడు అమరావతిలోని ఎన్టీఆర్ భవన్ లో మీడియాతో ఇష్టాగోష్ఠిగా మాట్లాడిన చంద్రబాబు, పలు రాజకీయ, పార్టీ అంశాలపై స్పందించారు.తిరుమల పరకామణి చోరీ కేసును సాధారణ దొంగతనంగా

చూడటాన్ని హైకోర్టు తప్పుపట్టిందని గుర్తుచేశారు. ఇది భక్తుల మనోభావాలతో ముడిపడిన తీవ్రమైన విషయమన్నారు. అలాగే, పీపీపీ విధానంపై కేంద్ర మంత్రి నిర్మలా సీతారామన్ ను వైసీపీ ఎంపీలు తప్పుదోవ పట్టించే ప్రయత్నం చేశారని, అయితే ఆమె గట్టిగా స్పందించడంతో వారు వెనక్కి తగ్గారని తెలిపారు. పీపీపీ విధానం ప్రపంచవ్యాప్తంగా విజయవంతమైందని, దీనివల్ల పేదలకు కార్పొరేట్ స్థాయి వైద్యం అందుబాటులోకి వస్తుందని చంద్రబాబు వివరించారు. ఇదే సమయంలో పార్టీ సంస్థాగత అంశాలపైనా చంద్రబాబు దృష్టి సారించారు. దీపిపీ జిల్లా కమిటీల అధ్యక్ష చదవుల నియామకంపై త్రిసభ్య కమిటీలతో చర్చలు జరిపినట్లు తెలిపారు. రాబోయే ఎన్నికల్లో మహిళా రిజర్వేషన్లు అమలయ్యే అవకాశం ఉన్నందున, పార్టీలో మహిళల ప్రాతినిధ్యాన్ని ప్రస్తుతమున్న 28.4 శాతం నుంచి 30 శాతానికి పెంచాలని లక్ష్యంగా పెట్టుకున్నట్లు చెప్పారు.రెండు రోజుల్లో జిల్లా అధ్యక్షుల జాబితాను ప్రకటిస్తామని, నెలాఖరులోగా రాష్ట్ర కమిటీని ఏర్పాటు చేస్తామని చంద్రబాబు స్పష్టం చేశారు. ప్రతి మూడు నెలలకోసారి కమిటీల పనితీరును సమీక్షిస్తానని, పనిచేయని వారిని నిర్వాహమాటంగా తొలగిస్తానని హెచ్చరించారు. జనవరి నుంచి నాయకులు, కార్యకర్తలు పూర్తిస్థాయిలో పార్టీ క్యాలెండర్ ప్రకారం పనిచేయాలని దిశానిర్దేశం చేశారు.

విజన్ ఉన్న నేతలను విజన్ లేనివారు ఎగతాళి చేస్తారన్న లోకేష్

డిసెంబరు 16 క్రైం కౌంటర్ న్యూస్: ఆంధ్రప్రదేశ్ లో ఒక చారిత్రక ఘట్టానికి అంకురార్పణ జరిగిందని, భోగాపురం సమీపంలో ఏర్పాటు కానున్న జీఎంఆర్ మాన్యస్ ఏవియేషన్ ఎడ్యుసిటీ ప్రపంచానికి ఆదర్శంగా నిలవనుందని రాష్ట్ర బీటీ, విద్యాశాఖ మంత్రి నారా లోకేశ్ అన్నారు. ప్రపంచ సివిల్ ఏవియేషన్ రంగంలోని వర్క్ ఫోర్స్ లో 25 శాతం తెలుగువారు ఉండాలనే గొప్ప లక్ష్యంతో ముఖ్యమంత్రి చంద్రబాబు పనిచేస్తున్నారని ఆయన స్పష్టం చేశారు. విశాఖపట్నంలోని రాడిసన్ బ్లా రిసార్చ్ లో మంగళవారం జరిగిన కార్యక్రమంలో, మాన్యస్ ట్రస్ట్ సహకారంతో జీఎంఆర్ సంస్థ ఏర్పాటు చేయనున్న ఈ ప్రతిష్టాత్మక ప్రాజెక్టుకు సంబంధించిన అవగాహన ఒప్పందం మంత్రి లోకేశ్ సమక్షంలో జరిగింది. భీమిలి మండలం అన్నవరం వద్ద 136.63 ఎకరాల్లో ఈ ఏవియేషన్ ఎడ్యుసిటీని అభివృద్ధి చేయనున్నారు.ఈ సందర్భంగా లోకేశ్ మాట్లాడుతూ, “ఏపీలో 18 నెలలుగా ఏదో మ్యాజిక్ జరుగుతోందని, దాని రహస్యం ఏంటని ఇతర రాష్ట్రాల ముఖ్యమంత్రులు అడుగుతున్నారు. వారికి నేను చెప్పిన సమాధానం ఒక్కటే. మా దగ్గర మిప్రైల్స్, జీపీఎస్ ఉన్నాయి. అయ్యప్పపాత్రుడు, అశోక్ గజపతిరాజు వంటి అనుభవజ్ఞులైన పెద్దలు మాకు జీపీఎస్ లా మార్గనిర్దేశం చేస్తుంటే, రామ్మోహన్ నాయుడు, అదితి గజపతిరాజు వంటి యువ నాయకులం మిప్రైల్స్ లా దూసుకుపోతున్నాం. మేం చరిత్ర సృష్టిస్తున్నాం” అని అన్నారు. విభజనతో నష్టపోయిన రాష్ట్రాన్ని తిరిగి అభివృద్ధి పథంలో నిలబెట్టేందుకు కూటమి ప్రభుత్వం అహర్నిశలు శ్రమిస్తోందని తెలిపారు.జీఎంఆర్ సంస్థల అధినేతను ‘ఉత్తరాంధ్ర ముద్దుబిడ్డ’గా అభివర్ణించిన లోకేశ్, ఓ మధ్యతరగతి కుటుంబంలో పుట్టి, పదో తరగతి ఫెయిల్ అయినా పట్టుదలతో ప్రపంచ స్థాయి పారిశ్రామికవేత్తగా ఎదిగిన ఆయన జీవితం స్ఫూర్తిదాయకమని కొనియాడారు. “శంషాబద్ విమానాశ్రయానికి 5 వేల ఎకరాలు అవసరమా అని ఆనాడు కొందరు ఎగతాళి చేశారు. కానీ చంద్రబాబు గారి దూరదృష్టి వల్లే నేడు హైదరాబాద్ కు రెండో విమానాశ్రయం అవసరం లేకుండా పోయింది. ఆ ఎయిర్ పోర్ట్ తెలంగాణ జీడీపీలో 12 శాతం వాటాను అందిస్తోంది. విజన్ ఉన్న నాయకులను, విజన్ లేని వారు ఎప్పుడూ ఎగతాళి చేస్తారు” అని లోకేశ్ వ్యాఖ్యానించారు.ఈ ప్రాజెక్టుకు మాన్యస్ ట్రస్ట్ ఉచితంగా భూమిని అందించడాన్ని లోకేశ్ ప్రత్యేకంగా ప్రశంసించారు. “ఏవియేషన్ ఎడ్యుసిటీ కోసం ఎమ్మెల్యే అదితి గజపతిరాజు మాన్యస్ భూముల మ్యాప్ తో ముందుకు వచ్చారు. ప్రపంచ స్థాయి సంస్థ వస్తే ఉచితంగా



భూమి ఇస్తామని చెప్పారు. ప్రభుత్వ నిబంధనల ప్రకారం కనీసం రూపాయి అయినా తీసుకోవాలని నేను సూచించినా, వారు అంగీకరించలేదు. తమ రక్తంలోనే ఏవియేషన్ ఉందని, సంస్థకు మాన్యస్ పేరు పెడితే చాలాని గొప్ప మనసు చాటుకున్నారు. పూసపాటి వంశీయులు వేలాది ఎకరాలను ప్రజల కోసం దానం చేసిన గొప్ప చరిత్ర వారిది” అని అశోక్ గజపతిరాజు, అదితిలకు కృతజ్ఞతలు తెలిపారు.కూటమి ప్రభుత్వం ‘ఒకే రాష్ట్రం, ఒకే రాజధాని, అభివృద్ధి వికేంద్రీకరణ’ విధానంతో పనిచేస్తుందని లోకేశ్ వునరుద్ఘాటించారు. “చైనా తరహాలో క్లస్టర్ ఆధారిత అభివృద్ధి సమానాను ఏపీలో అమలు చేస్తున్నాం. రాష్ట్రవ్యాప్తంగా 20కి పైగా క్లస్టర్లను అభివృద్ధి చేసి, విద్యను పరిశ్రమలతో అనుసంధానిస్తాం. తద్వారా రాబోయే ఐదేళ్లలో 20 లక్షల ఉద్యోగాలు కల్పించాలన్నదే మా లక్ష్యం” అని వివరించారు. 99 పైనలకే భూములు ఇవ్వడం వల్లే విశాఖకు టీసీఎస్, కాగ్నిజెంట్ వంటి కంపెనీలు వచ్చాయని, రాబోయే 100 రోజుల్లో మరో రెండు పెద్ద బీటీ కంపెనీలు రానున్నాయని తెలిపారు. ఈ ఏవియేషన్ ఎడ్యుసిటీని కేవలం 12 నెలల్లో అభివృద్ధి చేసి చూపిస్తామని ధీమా వ్యక్తం చేశారు.ఈ కార్యక్రమంలో గోవా గవర్నర్, మాన్యస్ ట్రస్ట్ చైర్మన్ పి. అశోక్ గజపతిరాజు, కేంద్ర పౌర విమానయాన శాఖ మంత్రి కె. రామ్మోహన్ నాయుడు, ఏపీ శాసనసభ స్పీకర్ చింతకాయల అయ్యప్పపాత్రుడు, జీఎంఆర్ ఎయిర్ పోర్ట్ చైర్మన్ జీబీఎస్ రాజు, ఎమ్మెల్యేలు గంటా శ్రీనివాసరావు, అదితి గజపతిరాజు తదితరులు పాల్గొన్నారు.

మీ ఊరికి ప్రభుత్వం ఎన్ని నిధులు ఇచ్చిందో మీకు తెలుసా.. ఈ యాప్ డౌన్ లో చాలు



డిసెంబరు 16 క్రైం కౌంటర్ న్యూస్: గ్రామాలు, పల్లెల అభివృద్ధికి ప్రభుత్వాలు అనేక కార్యక్రమాలు, చర్యలు చేపడుతుంటాయి. వివిధ పథకాల కింద నిధులు మంజూరు చేస్తుంటాయి. రోడ్లు, కరెంట్, తాగునీరు వంటి మౌలిక సదుపాయాల దగ్గర నుంచి స్కూళ్లు, ఆస్పత్రులు వంటి నిర్మాణాల వరకూ గ్రామీణ ప్రాంత ప్రజలకు ఇబ్బందులు కలగకుండా ఉండేందుకు అనేక చర్యలు తీసుకుంటూ ఉంటాయి. అయితే మీ ఊరికోసం ప్రభుత్వం ఎన్ని నిధులు కేటాయించింది.. ఏయే పనులు చేపట్టారనే సంగతి మీకు తెలుసా.. అలాగే కేటాయించిన నిధులలో ఏయే పనుల కోసం ఎంతెంత ఖర్చు చేశారనే దానిపై మీకు అవగాహన ఉండా.. ఇలాంటివాటి వివరాలు అందించేందుకు

ప్రభుత్వం ఓ యాప్ అందుబాటులోకి తెచ్చింది. ఈ మొబైల్ యాప్ సాయంతో మీ ఊరికి ప్రభుత్వం ఎన్ని నిధులు కేటాయించింది.. అందులో ఎంత ఖర్చు చేశారు.. ఏయే పనులు చేపట్టారనే సంగతి తెలుస్తుంది. ప్రజలకు ఈ వివరాలు అందించేందుకు కేంద్ర ప్రభుత్వం 2020లో గ్రామ స్వరాజ్య పేరుతో ప్రత్యేకంగా మొబైల్ యాప్ ను అందుబాటులోకి తెచ్చింది. ఈ యాప్ ప్లే స్టోర్ లో అందుబాటులో ఉంది. మీ ఊరికి ప్రభుత్వం ఎన్ని నిధులు కేటాయించిందనే విషయాలు తెలుసుకునేందుకు ఈ యాప్ ప్లేస్టోర్ నుంచి డౌన్ లోడ్ చేసుకోవాలి. ఆ తర్వాత యాప్ లోకి వెళ్లి రాష్ట్రం, జిల్లా, మండలం, గ్రామ పంచాయతీ వివరాలను ఎంచుకోవాలి.ఆ తర్వాత సబ్మిట్ చేస్తే.. ఈఆర్ డిటైల్స్, అప్రూవ్డ్ యాక్టివిటీస్, ఫైనాన్సియల్ ప్రోగ్రెస్ అనే మూడు ఆప్షన్లు ఉంటాయి. అందులో అప్రూవ్డ్ యాక్టివిటీస్ ఆప్షన్ మీద క్లిక్ చేసిన వెంటనే.. ఏయే పనులకు ఎంత నిధులు ఖర్చు చేశారో తెలుసుకోవచ్చు. అలాగే ఫైనాన్సియల్ ప్రోగ్రెస్ మీద క్లిక్ చేస్తే.. ఏ ఆర్థిక సంవత్సరంలో ఎన్ని నిధులు వచ్చాయనేది తెలుస్తుంది.మరోవైపు పంచాయతీలకు కేంద్ర, రాష్ట్ర ప్రభుత్వాలు జనాభా (ప్రాతిపదికన నిధులు విడుదల చేస్తుంటాయి. ఏటా విడుదల చేసే ఈ నిధుల పనియంతో ఆయా పంచాయతీల పరిధిలో పారిశుధ్యం, వీధిరైళ్లు, తాగునీరు, రోడ్లు వంటి మౌలిక పనులకు ఖర్చు చేస్తుంటారు. అలాగే ఆర్థిక సంఘం నిధులు, వెనుకబడిన జిల్లాలకు నిధుల కింద కూడా పంచాయతీలకు నిధులు కేటాయిస్తుంటారు. పంచాయతీ సర్పంచ్, వార్డు సభ్యుల సహకారం, ఆమోదంతో ఈ నిధులను ప్రజా ప్రయోజనాల కోసం ఖర్చు చేయాల్సి ఉంటుంది.

ఏపీలో వారికి నెలకు రూ.5000 పింఛన్.. భారీగా దరఖాస్తులు

అమరావతి రాజధాని పరిధిలో భూమి లేని పేదలకు పింఛన్లు అందించాలని ఏపీ ప్రభుత్వం నిర్ణయించిన సంగతి తెలిసిందే. ఇటీవల జరిగిన సీఆర్డీఏ సమావేశంలో త్రిసభ్య కమిటీ ఈ మేరకు నిర్ణయం తీసుకుంది. 4929 మంది పింఛన్ పునరుద్ధరణపై త్రిసభ్య కమిటీ సమావేశంలో నిర్ణయం తీసుకున్నారు. ఈ మేరకు అర్హులైన వారి నుంచి సీఆర్డీఏ దరఖాస్తులు స్వీకరిస్తోంది. పింఛన్ కోసం గ్రామాల్లోని సీఆర్డీఏ కార్యాలయాల్లో దరఖాస్తులు ఇవ్వాలని.. లేదా గ్రామసభల సమయంలోనూ అందించవచ్చని సీఆర్డీఏ కమిషనర్ కన్నబాబు ఇటీవల ప్రకటన విడుదల చేశారు. ఈ నేపథ్యంలో పింఛన్ కోసం భూమి లేని వారి నుంచి భారీగా దరఖాస్తులు వస్తున్నాయి.అమరావతి రాజధాని గ్రామాల్లైన యర్రబాలెం, నవులూరు, కృష్ణాయపాలెం, నిడమర్రు, నీరుకొండ, బేతపూడి గ్రామాల్లో సోమవారం రోజున గ్రామసభలు జరిగాయి. ఈ సందర్భంగా పింఛన్ కోసం రైతులు, రైతు కూలీల నుంచి భారీగా వినతులు వచ్చాయి. భూమి లేని వ్యవసాయ కూలీలకు నెలకు రూ.5 వేలు పింఛన్ అందించనున్నారు. ఈ నేపథ్యంలో ఈ పింఛన్ కోసం

భారీగా దరఖాస్తులు వచ్చాయి. సుమారుగా 3298 దరఖాస్తులు వచ్చినట్లు అధికారులు వెల్లడించారు. దరఖాస్తుదారుల నుంచి రేషన్ కార్డు, ఆధార్ కార్డు, ఓటరు కార్డు, బ్యాంక్ అకౌంట్ పాస్ బుక్ జిరాక్కులను అధికారులు తీసుకున్నారు. పింఛన్ కోసం వచ్చిన దరఖాస్తులలో ఎక్కువగా నవులూరు నుంచి 1150, ఆ తర్వాత యర్రబాలెంలో 1100 దరఖాస్తులు వచ్చినట్లు అధికారులు వెల్లడించారు. రాజధాని అమరావతికి భూసమీకరణ చేసిన సమయంలో.. భూమి లేని పేదలకు పింఛన్ అందించాలని అప్పటి టీడీపీ ప్రభుత్వం నిర్ణయించింది. అందులో భాగంగా వారికి నెలకు రూ.2500 చొప్పున పింఛన్లు అందించింది. అయితే ఆ తర్వాతి కాలంలో ఈ పింఛన్ మొత్తాన్ని రూ.5000లకు పెంచారు. 2024లో వైసీపీ ప్రభుత్వం పింఛన్ మొత్తాన్ని పెంచింది. అలాగే వివిధ కారణాలతో కొంతమందికి పింఛన్లు రద్దు అయ్యాయి. అయితే 2024 ఎన్నికల్లో గెలిచి తిరిగి అధికారంలోకి వచ్చిన టీడీపీ.. పింఛన్లు పునరుద్ధరించాలని నిర్ణయించింది. అందులో భాగంగా అర్హులైన వారి నుంచి దరఖాస్తులు స్వీకరిస్తున్నారు. గ్రామసభలు, సీఆర్డీఏ కార్యాలయాల్లో పింఛన్ కోసం దరఖాస్తులు స్వీకరిస్తున్నారు.

గత ప్రభుత్వ రాజకీయ కక్షల వల్లే భూ సమస్యలు

పెరిగాయని నాదెండ్ల మనోహర్ ఆరోపణ



డిసెంబరు 16 క్రైం కౌంటర్ న్యూస్: రాష్ట్రంలోనే మొట్టమొదటిసారిగా 22%శా% భూ సమస్యల పరిష్కారం కోసం ఏలూరు జిల్లాలో ప్రత్యేక వేదిక ఏర్పాటు చేశామని, ఈ కార్యక్రమం రాష్ట్రంలోని అన్ని జిల్లాలకు ఆదర్శంగా నిలుస్తుందని జిల్లా ఇన్చార్జ్ మంత్రి నాదెండ్ల మనోహర్ అన్నారు. మంగళవారం ఏలూరు కలెక్టరేట్ లో నిర్వహించిన ‘మెగా 22%శా% భూ సమస్యల పరిష్కార వేదిక’లో ఆయన పాల్గొని ప్రజలు, రైతుల నుంచి నేరుగా దరఖాస్తులు స్వీకరించారు. సమస్యలను అక్కడికక్కడే పరిష్కరించేలా అధికారులకు ఆదేశాలు జారీ చేశారు.ఈ సందర్భంగా మంత్రి నాదెండ్ల మాట్లాడుతూ గత ప్రభుత్వ రాజకీయ కక్ష సాధింపు చర్యల కారణంగా రాష్ట్రంలో 22%శా% భూ సమస్యలు తీవ్రంగా మారాయని ఆరోపించారు. తమకు అనుకూలంగా లేని వారి పైవేట్ భూములను కూడా ఉద్దేశపూర్వకంగా 22%శా% జాబితాలో చేర్చారని, దీనివల్ల సామాన్య ప్రజలు, రైతులు తమ భూములను అమ్ముకోలేక తీవ్ర ఇబ్బందులు పడ్డారని అన్నారు. ముఖ్యమంత్రి చంద్రబాబు, ఉప ముఖ్యమంత్రి పవన్ కల్యాణ్ ఈ సమస్యను తీవ్రంగా పరిగణించి, రెవెన్యూ శాఖ ప్రక్షాళనకు చర్యలు చేపట్టారని తెలిపారు.ఈ ప్రత్యేక వేదిక ద్వారా జిల్లాలోని 27 మండలాల నుంచి వచ్చిన దరఖాస్తులను పరిశీలించి, 90 శాతం సమస్యలను ఇదే రోజు పరిష్కరిస్తామని మంత్రి హామీ ఇచ్చారు. దేవాదాయ, ఇతర శాఖలకు సంబంధించిన భూముల సమస్యలను ఒకటి, రెండు వారాల్లోగా పరిష్కరించాలని అధికారులను ఆదేశించారు. ఈ కార్యక్రమంలో జిల్లా కలెక్టర్ కె. వెట్రీసెల్వి, జేసీ అభిషేక్ గౌడ, ఎమ్మెల్యేలు చింతమనేని ప్రభాకర్, కామినేని శ్రీనివాస్, పత్మపట్ల ధర్మరాజు తదితరులు పాల్గొన్నారు. ఈ కార్యక్రమానికి ప్రజల నుంచి అనూహ్య స్పందన లభించింది. మంత్రి, ఎమ్మెల్యేలు స్వయంగా వినతులు స్వీకరించడంపై రైతులు, ప్రజలు హర్షం వ్యక్తం చేశారు.

ఎస్సీ జూనియర్ కాలేజీల్లో చదివే

విద్యార్థులకు టీటీడీ గుడ్ న్యూస్



డిసెంబరు 16 క్రైం కౌంటర్ న్యూస్: భక్తుల సౌకర్యమే లక్ష్యంగా టీటీడీ పాలకమండలి పలు కీలక నిర్ణయాలు తీసుకుంది. తిరుమల అన్నమయ్య భవనంలో మంగళవారం జరిగిన టీటీడీ ధర్మకర్తల మండలి సమావేశంలో పలు అభివృద్ధి కార్యక్రమాలకు ఆమోదం తెలిపారు. తిరుపతిలో 20 ఎకరాల్లో ఇంటిగ్రేటెడ్ టౌన్షిప్ నిర్మించాలని నిర్ణయించిన టీటీడీ.. ఇందుకు ప్లానింగ్ కోసం ఆర్కిటెక్ నియామకం చేపట్టాలని తీర్మానించింది. ఇక విద్యార్థులకు కూడా టీటీడీ పాలకమండలి శుభవార్త వినిపించింది. ఎస్సీ జూనియర్ కాలేజీల డేస్కాలర్లకు మధ్యాహ్నా భోజన పథకం ప్రారంభించాలని నిర్ణయించింది. సమావేశం అనంతరం ఈ వివరాలను టీటీడీ చైర్మన్ బీఆర్ నాయుడు వెల్లడించారు. రాష్ట్ర ప్రభుత్వం గవర్నమెంట్ జూనియర్ కాలేజీల విద్యార్థులకు అమలు చేస్తున్న మధ్యాహ్నా భోజన పథకం తరహాలోనే.. టీటీడీ ఎస్సీ జూనియర్ కళాశాల, ఎస్సీడబ్ల్యూ జూనియర్ కళాశాలలో చదివే డేస్కాలర్లకు మధ్యాహ్నా భోజనం అందించాలని నిర్ణయించినట్లు టీటీడీ చైర్మన్ బీఆర్ నాయుడు వెల్లడించారు.మరోవైపు టీటీడీ బోర్డు నియమించిన విద్యాశాఖ సబ్ కమిటీ నివేదిక ఆధారంగా... టీటీడీలోని 31 విద్యా సంస్థల్లో డిజిటల్ క్లాస్ రూమ్లు ఏర్పాటు చేయనున్నారు. ఇందులో భాగంగా ఆయా విద్యాసంస్థలలో సీసీ కెమెరాలు, కంప్యూటర్లు, వీటికి అవసరమైన సాఫ్ట్వేర్ల ఏర్పాటుతో పాటుగా అవసరమైన సిబ్బంది, ఇతర సౌకర్యాలను కల్పించేందుకు టీటీడీ ధర్మకర్తల మండలి ఆమోదం తెలిపింది. అలాగే విద్యార్థుల అవసరాలను దృష్టిలో పెట్టుకుని తిరుపతిలోని శ్రీ పద్మావతి మహిళా డిగ్రీ కాలేజీలో ప్రస్తుతం ఉన్న 2100 హాస్టల్ సీట్లకు అదనంగా.. మరో 270 హాస్టల్ సీట్లు పెంచాలని టీటీడీ పాలకమండలి నిర్ణయించింది.మరోవైపు తిరుమల రహదారులకు సంబంధించి టీటీడీ మరో కీలక నిర్ణయం తీసుకుంది. తిరుమలలోని రహదారులు, ప్రధాన కూడళ్ళకు శ్రీవారి నామాల పేర్లను పెట్టాలని టీటీడీ ధర్మకర్తల మండలి నిర్ణయించింది. వైష్ణవ పురాణాలు, ఆళ్వార్లు, అన్నమాచార్య సంకీర్తనలలో ఉన్న శ్రీవారి నామాలతో వీటికి నామకరణం చేయాలని నిర్ణయించిన టీటీడీ.. ఇందుకోసం కమిటీ ఏర్పాటు చేసింది. జాతీయ సంస్కృత విశ్వవిద్యాలయం దూర విద్యా కేంద్రం డైరెక్టర్ చక్రవర్తి రంగనాథన్, అన్నమాచార్య ప్రాజెక్టు ప్రత్యేక అధికారి మేదసాని మోహన్, పురాణ ఇతిహాస ప్రాజెక్టు ప్రత్యేక అధికారి ప్రభాకర్ కృషమూర్తిలతో ఓ కమిటీని ఏర్పాటు చేసింది. టీటీడీ చైర్మన్ బీఆర్ నాయుడు అధ్యక్షతన జరిగిన ధర్మకర్తల మండలి సమావేశంలో.. టీటీడీ ఈవోఅనిల్కుమార్ సింఘాల్, ఏకావో సీహెచ్ వెంకయ్య చౌదరి, బోర్డు సభ్యులు, ఇతర అధికారులు పాల్గొన్నారు.

నినిమా



ఇంతకీ ఆ కూరగాయలేవో తెలుసా?

ఆరోగ్యంపై శ్రద్ధ చూపేవారు తమ ఆహారంలో రకరకాల కూరగాయలను భాగం చేసుకుంటారు. అయితే, కూరగాయలు వండుకుని తినడం వల్ల వాటిలోని పోషకాలు గరిష్టంగా శరీరానికి అందుతాయని చాలామంది భావిస్తారు. కానీ, ఆరోగ్య నిపుణులు, శాస్త్రవేత్తలు చెబుతున్న దాని ప్రకారం.. కొన్ని కూరగాయలను వండటం వల్ల, ముఖ్యంగా అధిక వేడికి గురి చేయడం వల్ల వాటిలోని కీలకమైన పోషకాలు, ఎంజైములు గణనీయంగా తగ్గిపోతాయి. అందుకే, వాటి పూర్తి ప్రయోజనాలను పొందాలంటే, ఆ కూరగాయలను పచ్చగా తినడమే మంచిదని సలహా ఇస్తున్నారు. ఇంతకీ పచ్చగానే తినాల్సిన కూరగాయలేవో తెలుసుకుందాం..

రెడ్ బెల్ పెప్పర్

రెడ్ బెల్ పెప్పర్లో విటమిన్ సి సమృద్ధిగా లభిస్తుంది. ఇది రోగ నిరోధక శక్తిని పెంచడానికి, చర్మ ఆరోగ్యానికి చాలా కీలకం. అయితే, అధిక వేడికి గురైనప్పుడు ఇందులోని విటమిన్ సి స్థాయిలు చాలా వరకు పడిపోతాయి. ఉడకబెట్టినా, ఆవిరి చేసినా పోషకాలు కోల్పోతాయి. అందుకే రెడ్ బెల్ పెప్పర్ను సలాడ్ల రూపంలో పచ్చగా తిన్నప్పుడే గరిష్ట స్థాయిలో విటమిన్ సి, ఇతర పోషకాలు శరీరానికి అందుతాయి.

బ్రాకోలీజి

బ్రాకోలీని కేన్సర్తో పోరాడే ఆహారంగా పరిగణిస్తారు. దీనికి కారణం, ఇందులో ఉండే ప్రత్యేకమైన మైరోసిస్నే అనే ఎంజైమ్. అధిక వేడిలో ఈ ఎంజైమ్ నిష్క్రియంగా మారిపోతుంది. దాంతో, బ్రాకోలీలోని కేన్సర్ నిరోధక గుణాలు శరీరానికి అందకుండా పోతాయి. వండిన బ్రాకోలీతో పోల్చి.. పచ్చ బ్రాకోలీలోనే సల్ఫోరాఫేన్ అనే యాంటీ ఆక్సిడెంట్ 10 రెట్లు ఎక్కువగా లభిస్తుంది.

వెల్లుల్లిజి

దీనిలో యాంటీ ఆక్సిడెంట్లు, సల్ఫ్యూరిక్ సమ్మేళనాలు పుష్కలంగా ఉంటాయి. వెల్లుల్లిని వేడి చేయడం వల్ల ఇందులోని ముఖ్యమైన సమ్మేళనాలైన అల్లిసిన్, ఆర్గానోసల్ఫర్ పాక్షికంగా నాశనం అవుతాయి. అందువల్ల వెల్లుల్లి పూర్తి ప్రయోజనాలు అందాలంటే, దానిని పచ్చగా తినడమే ఉత్తమం.

ఉల్లిపాయ

ఉల్లిపాయలో క్వెర్సెటిన్ అనే ఫ్లేవనాయిడ్ మరియు సల్ఫర్ సమ్మేళనాలు ఉంటాయి. ఎక్కువసేపు వేడి చేసినప్పుడు ఉల్లిపాయల్లోని క్వెర్సెటిన్, సల్ఫర్ సమ్మేళనాలు దెబ్బతింటాయి. సాధారణ వంట పద్ధతుల్లోనూ కొన్ని ఫ్లేవనాయిడ్లు తగ్గుతాయని పరిశోధకులు గుర్తించారు. అందువల్ల పచ్చ ఉల్లిపాయలను సలాడ్లు లేదా డ్రెస్సింగ్లలో తీసుకుంటే అధిక స్థాయిలో ఫైటోన్యూట్రియెంట్లు శరీరానికి అందుతాయి. మనం తినే ఆహారం పూర్తి ఆరోగ్య ప్రయోజనాలను అందించాలంటే, ఈ కూరగాయలను పచ్చగా తినే అలవాటు చేసుకోవడం మంచిది.



రాత్రి పడుకునే ముందు ఒక్క లవంగం తిన్నారనుకోండి.. ఇక..

అత్యంత ముఖ్యమైన సుగంధ ద్రవ్యాలలో ఒకటైన లవంగాల వల్ల కలిగే ఆరోగ్య ప్రయోజనాలను వైద్య నిపుణుల అభిప్రాయాల ఆధారంగా ఈ రోజు తెలుసుకుందాం. లవంగాలు ఆహారానికి రుచిని మాత్రమే కాకుండా, వాటిలోని ఔషధ గుణాలతో మన ఆరోగ్యాన్ని కాపాడటంలో ముఖ్యమైన పాత్ర పోషిస్తాయి. ముఖ్యంగా రాత్రి పడుకునే ముందు లవంగాలు తీసుకోవడం లేదా లవంగం నీరు తాగడం వల్ల శరీరంలో అనేక సానుకూల మార్పులు చోటు చేసుకుంటాయని నిపుణులు చెబుతున్నారు. పడుకునే ముందు లవంగాలు తినడం వల్ల జీర్ణ వ్యవస్థ పనితీరు సూపర్గా మెరుగుపడుతుంది. ఇది అజీర్ణం, ఉబ్బరం వంటి సాధారణ జీర్ణ సమస్యలను తగ్గించడంలో సహాయపడుతుంది. లవంగాలలో ఉండే యాంటీ మైక్రోబయల్ లక్షణాలు శరీర రోగనిరోధక శక్తిని బలోపేతం చేయడంలో కీలక పాత్ర పోషిస్తాయి. అంతేకాకుండా, ఇవి శ్వాసవ్యవస్థను ఆరోగ్యంగా ఉంచడంలో, అలాగే నోటి ఆరోగ్యానికి కూడా దోహదపడతాయి. లవంగాలు ఫైబర్, మాంగనీస్, పొటాషియం, కాల్షియం, విటమిన్ కె వంటి ఖనిజాలు, విటమిన్లతో పాటు ఫ్లేవనాయిడ్స్, యూజినాల్ వంటి ముఖ్యమైన కర్బన సమ్మేళనాలను కలిగి ఉంటాయి. అందుకే ఆయుర్వేద నిపుణులు రాత్రి నిద్రపోయే ముందు లవంగాలను తీసుకోవాలని సూచిస్తున్నారు. లవంగాలు మెదడును ప్రశాంతపరిచే సహజ పదార్థాలను కలిగి ఉంటాయి. వీటిని తినడం వల్ల ఒత్తిడి తగ్గి, మంచి గాఢమైన నిద్రను పొందడానికి సహాయపడుతుంది. లవంగాలలోని ఔషధ గుణాలు శరీరం నుండి విషాన్ని సులభంగా తొలగించడంలో కూడా తోడ్పడతాయి. జలుబు, దగ్గు వంటి సమస్యలతో బాధపడేవారికి లవంగాలు ఉపశమనం కలిగిస్తాయి. వీటిలోని వెచ్చదనం, యాంటీ బ్యాక్టీరియల్ లక్షణాలు గొంతు నొప్పి, దగ్గు, జలుబు, కఫం వంటి సమస్యల నుండి త్వరగా విముక్తి కలిగిస్తాయని చెబుతారు. నోటి ఆరోగ్యం విషయానికి వస్తే, లవంగాలు సమలదం వల్ల దుర్వాసన తగ్గుతుంది. ఇది వంటి నొప్పి నుండి తక్షణ ఉపశమనాన్ని అందించి, ఆరోగ్యకరమైన నోటిని కాపాడుకోవడానికి సహాయపడుతుంది. గుండె ఆరోగ్యానికి కూడా లవంగాలు మేలు చేస్తాయి. లవంగం నీరు శరీరంలో రక్త ప్రసరణ ప్రక్రియను మెరుగుపరచడంలో సహాయపడి, తద్వారా గుండె పనితీరును కూడా తోడ్పడుతుంది. లవంగాల నీటిని తయారుచేయడం చాలా సులభం. ముందుగా ఒక కప్పు నీటిలో మూడు లేదా నాలుగు లవంగాలను కలిపి ఉంచండి.

ఐపీఎల్ మినీ వేలంలో రూ. 25.2 కోట్లు పలికిన గ్రీన్

ఐపీఎల్ 2026 మినీ వేలంలో ఆస్ట్రేలియా ఆల్రౌండ్ రికార్డర్ కామెరూన్ గ్రీన్ చరిత్ర సృష్టించారు. కోల్కతా నైట్ రైడర్స్ (కేఆర్) అతడిని రూ.25.20 కోట్ల భారీ ధరకు కొనుగోలు చేయడంతో, ఐపీఎల్ చరిత్రలోనే అత్యంత ఖరీదైన విదేశీ ఆటగాడిగా గ్రీన్ నిలిచారు. ఈ ప్రక్రియలో రాజస్థాన్ రాయల్స్, చెన్నై సూపర్ కింగ్స్తో జరిగిన తీవ్ర బిడ్డింగ్ పోరు అందరి దృష్టిని ఆకర్షించింది. ఇంతకుముందు ఈ రికార్డు ఆస్ట్రేలియా పేసర్ మిచెల్ స్టార్క్ పేరిట ఉండేది. అతడిని కూడా కోల్కతానే ఐపీఎల్ 2024 వేలంలో రూ.24.75 కోట్లకు కొనుగోలు చేసింది. మొత్తం ఐపీఎల్ చరిత్రలో అత్యధిక ధర పలికిన ఆటగాడిగా మాత్రం రిషభ్ పంత్ కొనసాగుతున్నాడు. ఐపీఎల్ 2025 మెగా వేలంలో లక్ష్మీ సూపర్ జెయింట్స్ అతడిని రూ.27 కోట్లకు దక్కించుకుంది. అదే వేలంలో శ్రేయస్ అయ్యర్ను పంజాబ్ కింగ్స్ రూ.26.75 కోట్లకు కొనుగోలు చేయడం మరో విశేషం. రూ.25 కోట్ల మార్క్ దాటిన బిడ్ వచ్చినప్పటికీ, ఐపీఎల్ 2026 సీజన్కు గాను కామెరూన్ గ్రీన్ పొందే జీతం మాత్రం రూ.18 కోట్లకే పరిమితం కానుంది. ఇందుకు కారణం ఐపీఎల్లో అమలులో ఉన్న మ్యూక్టిమమ్ ఫీ రూల్. ఈ నిబంధన ప్రకారం, మినీ వేలంలో పాల్గొనే విదేశీ ఆటగాడికి చెల్లించే గరిష్ట వేతనం అత్యధిక రిటెన్షన్ స్లాబ్ రూ.18 కోట్లు మాత్రమే. ఈ ప్రకారం గ్రీన్కు రూ. 18 కోట్లు మాత్రమే వస్తుంది. మిగిలిన మొత్తం బీసీసీబి నిర్వహించే ఫ్లేయర్ డెవలప్మెంట్ ప్రోగ్రామ్కు వెళ్తుందని ఐపీఎల్ వేలం నిబంధనలు స్పష్టం చేస్తున్నాయి. ఇంత భారీ ధర పలికినా, కామెరూన్ గ్రీన్పై కేకేఆర్ పెట్టుబడి పెట్టడానికి కారణం అతని ఆల్రౌండ్ సామర్థ్యమే. ఇప్పటివరకు ఐపీఎల్లో ముంబై ఇండియన్స్, రాయల్ ఛాలెంజర్స్ బెంగళూరు జట్లకు ప్రాతినిధ్యం వహించిన గ్రీన్ 29 మ్యాచ్ల్లో 707 పరుగులు చేయడంతో పాటు 16 వికెట్లు కూడా పడగట్టాడు. టాప్ ఆర్డర్లో బ్యాటింగ్ చేయడం, అవసరమైతే బౌలింగ్లోనూ కీలక ఓపర్లు చేయగలగడమే ఇందుకు కారణం. ఆ కారణంతో ఐపీఎల్ 2026 వేలంలో అతడిపై ప్రాంచైజీలు భారీగా పోటీ పడ్డాయి. చివరికి కోల్కతా నైట్ రైడర్స్ దక్కించుకుంది.



యాక్సలరేటెడ్ రౌండ్లో రూ.13 కోట్లు పలికిన లివింగ్స్టోన్

రౌండ్ 1లో వేలానికి వచ్చి అన్సోల్డ్గా మిగిలిపోయిన మాన్స్టర్ బ్యాటర్ లియామ్ లివింగ్స్టోన్కు యాక్సలరేటెడ్ రౌండ్లో మంచి డిమాండ్ వచ్చింది. రూ. 2 కోట్ల బేస్ ప్రైజ్తో వేలానికి వచ్చిన లివింగ్స్టోన్ కోసం సన్రైజర్స్ హైదరాబాద్ ఆసక్తి చూపింది. తొలుత గుజరాత్ టైటాన్స్ ప్రాంచైజ్ సన్రైజర్స్తో పోటీ పడగా.. ఆ తర్వాత సంజీవ్ గోయెంకా లివింగ్స్టోన్ ధరను అమాంతం పెంచేశాడు. దాంతో చిర్రెత్తుకొచ్చిన కావ్య మారన్ భారీ ధరకు కొనుగోలు చేసింది.ఐపీఎల్ 2026 మినీ వేలంలో లియామ్ లివింగ్స్టోన్ రూ. 13 కోట్ల ధరకు అమ్ముడయ్యాడు. లక్ష్మీ సూపర్ జెయింట్స్ ప్రాంచైజ్ తమ పర్ఫోమేన్స్ ఉన్న దబ్బులతో చివరి వరకు బిడ్డింగ్ చేసింది. కానీ లివింగ్స్టోన్ కోసమే ఎదురుచూస్తున్న సన్రైజర్స్ హైదరాబాద్ జట్టు రూ. 13 కోట్లకు సొంతం చేసుకుంది. దాంతో తొలి రౌండ్లో అన్సోల్డ్గా మిగిలిపోయిన లియామ్ లివింగ్స్టోన్కు మంచి ధర వచ్చింది.కావ్య మారన్ ఆసక్తి చూసిన సంజీవ్ గోయెంకా కావాలనే లివింగ్స్టోన్ ధరను పెంచుతూ వెళ్లాడు. ఒకానొక దశలో కావ్య మారన్ తన చేతిలో ఉన్న బిడ్ పోస్టర్ను దించుకుండా అలానే ఉంచింది. దాంతో గోయెంకా కావాలనే తమ పర్ఫోమేన్స్ ఉన్నంత వరకు బిడ్ చేస్తూ వెళ్లాడు. మిగతా ప్రాంచైజీలు ఆసక్తి చూపకపోవడం, వాళ్ల పర్ఫోమేన్స్ అంత మనీ లేకపోవడంతో సన్రైజర్స్ హైదరాబాద్ ప్రాంచైజ్ లివింగ్స్టోన్ను దక్కించుకుంది.ఐపీఎల్ 2026 మినీ వేలంలో కామెరూన్ గ్రీన్ అత్యధికంగా రూ. 25.20 కోట్లు పలికాడు. ఓపర్షిన్ ఫ్లేయర్లలో అత్యధిక ధర పలికిన ఆటగాడిగా గ్రీన్ నిలిచాడు. గ్రీన్ తర్వాత మతీషా పతిరబ రూ. 18 కోట్లు పలకాడు. ఈ ఇద్దర్నీ కోల్కతా నైట్ రైడర్స్ దక్కించుకుంది. కార్తీక్ శర్మ, ప్రశాంత్ వీర్ రూ. 14.2 కోట్లు ధర పలికి రికార్డు సృష్టించారు. ఆ తర్వాత లియామ్ లివింగ్స్టోన్ రూ.13 కోట్లు పలకడం విశేషం. మినీ వేలంలో సన్రైజర్స్ హైదరాబాద్ ప్రాంచైజ్ లియామ్ లివింగ్స్టోన్ మినహా మిగతా అందర్నీ అన్కౌన్ట్ ఇండియన్ ఫ్లేయర్లనే సొంతం చేసుకోవడం విశేషం. సన్రైజర్స్ సొంతం చేసుకున్న ఆటగాళ్ల వీళ్లే.. లియామ్ లివింగ్స్టోన్, సలీల్ అరోరా, క్రైస్ట్ ఫులేత్రా, ప్రఫుల్ హింజే, ఓంకార్ తర్వాల్, అమిత్ కుమార్, షాకిబ్ మున్నీర్, శివాంగ్ కుమార్.

